

اِنَّ الْفَضْلَ بِيَدِ اللّٰهِ يُوْتِيْهِ مَن يَّشَاءُ عَسَىٰ يَمُنَّ لَكُم مَّا كُنْتُمْ لَا تَعْلَمُوْنَ

الفضل روزنامہ

ایڈیٹر: رحمت اللہ خان شاگر
یوم یکشنبہ

بِسْمِ اللّٰهِ الرَّحْمٰنِ الرَّحِیْمِ

تادیان ۱۹، راہ احسان، کلاں، پشاور۔ سیدنا حضرت امیر المومنین خلیفۃ المسیح الرابعی ایدہ اللہ تعالیٰ بنصرہ العزیز کے تعلق آج صبح ۱۰ بجے کی ڈاکٹری رپورٹ ظہر ہے۔ کہ حضور کا ٹیپر بیکر کل بھی گئے مارسل رہا۔ صرف شام کے وقت ۹۹ درجہ تک ہو گئی تھا۔ رات کے تھپے حصہ میں پھر مارسل آگیا۔ کھانسی میں بدستور تخفیف ہے۔ عام طبیعت خدا کے فضل سے ابھی آج اب حضور کی صحت کاملہ کے لئے دعائیں جاری رکھیں۔

حضرت ام المومنین اطال اللہ تعالیٰ کو پھر سردرد اور اسہال کی تکلیف ہے۔ اجاب حضرت مددہ کی صحت کے لئے دعا کریں۔

کل بعد نماز عصر حضرت مولوی سید محمد سرور شاہ صاحب نے خواجہ غلام نبی صاحب ایڈیٹر الفضل کی لڑک کنیز احمد صاحبہ کا نکاح عبد الحمید صاحب حوالدار کرک ابن شیخ عبد الرحیم صاحب سے چھ

جلد ۳۱ | ۲۰، راہ احسان ۲۲ | ۱۵ جمادی الثانی ۱۳۶۲ | ۲۰، ماہ جون ۱۹۴۳ | نمبر ۱۲۲

روزنامہ الفضل تادیان ۱۵ جمادی الثانی ۱۳۶۲

مسلمان جوانوں میں ذہنی انقلاب کی تربیت

اس کی تکنیک کی صحیح صورت

دنیا میں لاندہیت۔ مسلمانوں کی مذہب سے بیزاری اور روحانیت سے محرومی۔ تعلق باللہ کا فقدان۔ اور یہ چیزیں دوبارہ دنیا میں کس طرح قائم ہو سکتی ہیں وغیرہ سوالات کا صحیح اور فطرت انسانی کو کلی طور پر مطمئن کرنے والا جواب وہی ہے۔ جو احیاء پیش کرتا ہے۔ اور جو لوگ احمدیت سے دور ہیں۔ وہ نہ تو خود اطمینان پاسکتے ہیں۔ اور نہ دوسروں کو مطمئن کر سکتے ہیں۔ بڑے بڑے علماء فغلا اور محققین اور مختلف مسائل میں بال کمال تیار رہنے اور بڑے بڑے اوق علمی نکات کو حل کرنے والوں کے سامنے جب مذہب اور خالق و مخلوق کے مابین تعلق کے بارے میں سیدھی سادی باتیں آتی ہیں تو ان کا جواب دینے میں ان کی بے بسی اور بے ہوشی قابل رحم ہوتی ہے۔

دارالمتینین انظم گروہ کے ماہوار علمی رسالہ کے تازہ پرچہ کا ایک شذرہ یہ سطور لکھنے کا محرک ہوا ہے۔ جس میں لکھا ہے کہ مسلمان جوانوں

دماغات سے پاک کر کے صحابۃ تابعین اور تبع تابعین کے علمی نمونوں کے مطابق کر کے سامنے لایا جائے۔ صداقت کی سادگی اپنے اندر کشش رکھتی ہے۔ تاریخی طور سے اس کا ثبوت یہ ہے کہ ہر دور کے مجددین امت نے اس راستہ سے کامیابی حاصل کی ہے۔ اور لوگوں کی ذہنیاتوں اور عمل کیفیتوں میں تبدیلی پیدا کی ہے۔ غرض کہ طرز تبیین اور موعظت میں بھی رسول کریم صلی اللہ علیہ وآلہ وسلم کی پیروی کی جائے گی۔

معاصر مہارت کی باگ تابی لوگوں کے ہاتھ میں ہے۔ اس لئے امید ہے وہ ہماری گزارشات پر توجہ کرے گا۔ اور یہ بتانے کی تکلیف گوارا کرے گا۔ کہ کتاب وسنت میں جو کچھ ہے۔ اس کو بدعات و اضافات سے پاک کون کرے۔ علمائے کرام تو پہلے ہی تداخل برت رہے ہیں۔ مینا کہ آپ نے خود لکھا ہے۔ اور ذہنی انقلاب کی تربیت رکھنے والے نوجوان علم کامل نہ ہونے میں تمام پہلوؤں کے پیش نظر نہ ہونے کی وجہ سے غلطیاں کرتے ہیں۔ یہ بھی آپ مانتے ہیں۔ پھر جو صحیح صورت آپ تجویز کرتے ہیں۔ وہ بروئے کار آئے تو کیونکر بے شک صداقت کی سادگی خود اپنے اندر کشش رکھتی ہے۔ مگر اسے سادگی کے ساتھ پیش کرنے کا تو کوئی انتظام

ہونا چاہیے۔ اور پھر بظہر انصاف یہ بھی تو سوچئے۔ کہ جب تاریخی طور سے اس کا ثبوت ملتا ہے۔ کہ ہر دور کے مجددین امت نے تو اسی راستہ سے کامیابی حاصل کی ہے۔ تو ہمارے اس دور کے کون ایسا جرم کیا ہے کہ اسے مجدد کے رات پر چل کر کامیابی حاصل کرنے کے موقع سے محروم کر دیا گیا ہے۔ کیا یہ ظلم نہیں کہ ہر دور کے مجددوں کو مگر اس دور کا کوئی مجدد نہ ہو۔ اور جب ہر دور میں کامیابی کا راستہ یہی رہا ہے۔ تو اس دور میں کیوں نہ ہو۔ ہر دور کے مجددین نے لوگوں کی ذہنیاتوں اور عمل کیفیتوں میں تبدیلی پیدا کی ہے۔ تو اس دور کی ذہنیاتوں اور عمل کیفیتوں میں تبدیلی بنیاد بنیاد کے کیونکر ہو سکے گی۔ یہ ایسے حقائق ہیں۔ ایسے سادہ حقائق اور سیدھی باتیں میں جنہیں سمجھنے کے لئے کسی بڑے فلسفیانہ داغ اور عالمانہ قابلیت کی ضرورت نہیں۔ ہر ایک سمجھدار انسان ان کو سمجھ سکتا ہے۔ اور اگر علمی مذاق رکھنے والے ان کو نہ سمجھیں۔ تو کس قدر افسوس کی بات ہے۔ حقیقت یہاں ہے۔ کہ جو کچھ ہر دور میں ہوتا معاصر مہارت کو سم ہے۔ وہی اس دور میں ہو چکا ہے۔ مگر ضرورت ہے خدا کی اور صداقت پسند قلب کی۔

(۱) چودھری شریف
 درخشاں تھانے دعا { احمد صاحب بی۔ اے
 چھاؤن سبیا لکھٹ ایک زخم کی وجہ سے
 تکلیف میں تھا خالد سیف اشرفان صاحب
 قادیان کی والدہ صاحبہ بیمار ہیں (۳)
 ڈاکٹر محمد احمد صاحب عدنان کی اہلیہ صاحبہ
 اور ڈاکٹر احمد صاحب کا لڑکا رشید احمد
 بیمار ہے اجاب سب کی صحت کے لئے دعا فرما

مسئلہ رجم کے متعلق حکم علیہ السلام کا فیصلہ

مسئلہ رجم عقیدہ کے ساتھ تعلق رکھنے والا مسئلہ نہیں ہے۔ بلکہ ایک عملی مسئلہ ہے۔ مسلمانوں کا تعامل بتاتا ہے کہ اسلام میں شادی شدہ زانی کو رجم ہوتا رہا ہے۔ احادیث سے یہ امر ثابت ہے کہ آنحضرت صلی اللہ علیہ وآلہ وسلم نے رجم کو دیا۔ پھر خلفائے راشدین کے زمانہ میں رجم ہوتا رہا۔ بعد ازاں مسلمانوں نے فقہی قوانین مرتب کئے۔ اور ان میں بھی رجم کی تعزیر کا ذکر کیا گیا ہے۔ الغرض یہ ایک ایسا مسئلہ ہے جو مسلمانوں کے تعامل کے ساتھ ثابت ہے۔ اور یہ بات وہم میں بھی نہیں آسکتی۔ کہ اتنی دیر تک اجتماعی طور پر مسلمانوں کا تعامل ایک غلط بات پر رہا ہو۔ اور وہ اسے نہ سمجھے ہوں۔ لیکن اگر مسلمانوں کے تعامل جیسے واضح ثبوت کے ساتھ بھی مسئلہ رجم کے متعلق تسلی نہ ہو۔ تو حضرت مسیح موعود علیہ الصلوٰۃ والسلام ان تحریرات پر غور کرنا چاہیے۔ جن میں حضرت مسیح موعود علیہ السلام نے اسلام میں رجم کے ہونے اور پھر اس کی بنیاد قرآن حکم پر ہونا فرمایا ہے۔ اللہ تعالیٰ قرآن کریم میں فرماتا ہے مَا كَانَ لِمُؤْمِنٍ وَلَا مُمِنَةٍ اِذَا قَضَىٰ اللّٰهُ وَرَسُولُهُ اَمْرًا اَنْ يَكُوْنُوْا لَهُمْ الْخِيَرَةُ مِنْ اَمْرِهِمْ (احزاب) یعنی کسی مسلمان کے یہ بات شان شایاں نہیں کہ جب اللہ اور اس کا رسول کسی امر کا فیصلہ کر دیں۔ تو وہ اس کو تسلیم کرنے میں کوئی چون و چرا کرے۔

پھر حدیث میں حضرت مسیح موعود علیہ السلام کی شان میں یہ بیان ہوا ہے کہ حضور رجم و عدل ہوں گے۔ اور مسلمانوں کے اندر جو غلطیاں ہوں گی۔ ان کو واضح کر کے مسلمانوں کی صحیح راہ نمائی کریں گے۔ پس اگر حضرت مسیح موعود علیہ الصلوٰۃ والسلام کی کوئی ایسی واضح تحریر جس کی کسی قسم کی تاویل نہ ہو سکتی ہو۔

ہمیں مسئلہ رجم کے متعلق مل جائے تو ہمارے شان کے شایاں یہی امر ہے۔ کہ ہم حضور کے فیصلے کو مطلق جانیں۔ اور اس کے سامنے سر تسلیم خم کر دیں۔ پس جب ہم حضرت مسیح موعود علیہ السلام کی تحریرات پر نظر ڈالتے ہیں۔ تو ہمیں ایسے حوالہ جات ملتے ہیں۔ جن سے مسئلہ رجم ثابت ہو جاتا ہے۔ (۱) اور یہ کہ اس کی بنیاد قرآن حکم پر ہے۔ چنانچہ حضور (علیہ السلام) کا جو مباحثہ ڈپٹی عبد اللہ آتھم کے ساتھ بمقام امرتسر ہوا۔ اور جو جنگ مقدس کے نام سے مشہور ہے۔ اس منظرہ کے مروجوں کے پرچہ میں ڈپٹی آتھم کی طرف سے ایک یہ بھی اعتراض کیا گیا۔ کہ قرآن مجید میں جبر کی تعلیم پائی جاتی ہے۔ حضرت مسیح موعود علیہ الصلوٰۃ والسلام نے اس امر کی بڑے زور سے تردید فرمائی کہ قرآن مجید میں کہیں یہ تعلیم نہیں پائی جاتی۔ کہ انسان مجبور محض ہے۔ پھر اس کی دلیل میں ڈپٹی صاحب کو مخاطب کرتے ہوئے فرماتے ہیں۔

”یہ بھی آپ نہیں جانتے۔ جس حالت میں اللہ تعالیٰ چور کے ہاتھ کاٹنے کے لئے اور زانی کے سنگ رکرنے کے لئے قرآن کریم میں صاف حکم فرماتا ہے۔ تو پھر اگر جبری تعلیم ہوتی تو کون سنگ رکھ سکتا تھا؟“

دجنگ مقدس پر ۲ جون ۱۸۹۲ء اس حوالہ سے یہ امر بالکل واضح ہے کہ حضرت مسیح موعود علیہ الصلوٰۃ والسلام نے رجم کی حقیقت کو تسلیم کیا ہے۔ اور اس کی بنیاد قرآن کریم پر رکھی ہے۔ کیونکہ حضور نے چور کے ہاتھ کاٹنے اور زانی کے سنگ رکھنے کے لئے ہر دو کو قرآن مجید کی بناء پر قرار دیا ہے اب یہ نہیں ہو سکتا۔ کہ ہم اس بات کو دیکھ کر کہ چور کے ہاتھ کاٹنے کا حکم قرآن مجید میں صاف طور پر آتا ہے۔ لیکن رجم کا

حکم بظاہر نہیں نظر نہیں آتا۔ لہذا چور کے متعلق تو قطعاً یہ کہ تو قرآن مجید کی بناء پر تسلیم کریں۔ اور دوسرے کا انکار کر دیں۔ اگر ایک کو مانیں گے۔ تو یقیناً دوسرے کو بھی تسلیم کرنا پڑے گا۔ یا ہر دو کا انکار کرنا پڑے گا۔

مکن ہے کوئی صاحب اس حوالہ کی یہ تاویل کرنے کی کوشش فرمائیں۔ کہ یہاں قرآن مجید سے مراد شریعت اسلامیہ ہے لیکن یہ یاد رکھنا چاہیے۔ کہ اس کی یہ تاویل کرنا محال ہے۔ کیونکہ جس معترض کا حضور نے جواب دیا ہے۔ اس کا یہ اعتراض تھا۔ کہ قرآن کریم میں جبر کی تعلیم ہے۔ اگر حضور کے جواب میں لفظ قرآن کریم کی بجائے شریعت اسلامیہ کا لفظ رکھا جائے۔ تو پھر معترض کے سوال کا جواب نہیں بنتا کیونکہ معترض تو قرآن مجید پر اعتراض کرتا ہے۔ اور اسے ضروری تھا۔ کہ حضور قرآن مجید کے ہی جواب دیتے۔ چنانچہ حضور نے اس کے مقابل قرآن مجید کو ہی پیش کیا۔ پس ہم لفظ قرآن مجید کی کوئی تاویل نہیں کر سکتے۔ ورنہ عبارت کا مفہوم بگڑ جائے گا۔ پھر سب سے زیادہ قابل غور بات حضور کی عبارت میں حضور کا وہ فقرہ ہے۔ جس میں حضور فرماتے ہیں۔ ”اگر جبری تعلیم ہوتی تو کون سنگسار ہو سکتا تھا؟“ اس فقرہ میں جو مضمون حضور نے بیان فرمایا ہے۔ وہ یہ ہے۔ کہ اگر قرآن کریم کی تعلیم یہ ہوتی۔ کہ انسان مجبور ہے۔ تو پھر اتنی سخت سزا ہاتھ کاٹنے جانے اور رجم کی بھلا مسلمانوں میں سے کون لینے کو تیار ہوتا۔ لیکن عملی یہ بتاتا ہے۔ کہ جرم ثابت ہونے پر مسلمان رجم ہوتے رہے اور ان کے ہاتھ بھی کاٹے جاتے رہے۔ اور یہ حکم انہوں نے اپنے اختیار سے اپنے اوپر وار کیا۔ تو اس بات کے پیش نظر کس طرح اعتراض کیا جاسکتا ہے۔ کہ قرآن کریم جبر کی تعلیم دیتا ہے۔ الغرض حضور کے فقرہ سے یہ بات اظہار من الشمس ہے۔ کہ حضور نے مسلمانوں کے تعامل کو پیش فرمایا ہے پس

حضور کے سارے حالہ سے عین بائیں ظاہر ہیں۔ (۱) رجم کا حکم اسلام میں ہے۔ (۲) رجم کے حکم کی بنیاد قرآن مجید کی بناء پر ہے۔ (۳) رجم پر مسلمانوں کا تعامل رہا۔ اور مسلمانوں میں سے جو لوگ زنا کے مرتکب ہوتے تھے۔ خود برضاء و رغبت سنگسار ہوتے تھے۔ پھر ایک اور حوالہ جو حضور کی جنگ مقدس کی عبادت کی وضاحت کرتا ہے۔ اور اس امر کی تائید کرتا ہے کہ رجم اسلامی حکم ہے۔ اور اس کی بنیاد قرآن مجید پر ہے۔ اور وہ یہ ہے۔ کہ حضور سے سوال کیا گیا۔ کہ برات کے ساتھ باجا بجانے کے متعلق کیا حکم ہے۔ اس کے تعلق حضور جواب دیتے ہوئے فرماتے ہیں۔ کہ باجا اعلان نکاح کی خاطر جائز ہے۔ اور اس کی دلیل حضور اپنی طرف سے دیتے ہیں۔ چنانچہ حضور علیہ السلام فرماتے ہیں۔

”باجا بجانا اس صورت میں جائز ہے۔ جبکہ یہ غرض ہو۔ کہ اس نکاح کا عام اعلان ہو جائے۔ اور نسبت محفوظ رہے۔ کیونکہ اگر نسبت محفوظ نہ رہے۔ تو زنا کا اندیشہ ہوتا ہے جس پر خدا نے بہت ناراضگی ظاہر کی ہے۔ یہاں تک کہ زنا کے مرتکب کو سنگسار کرنے کا حکم دیا ہے۔“

دعا دے اخذ یہ جلد دم ملے۔ یہ حوالہ اتنا واضح ہے۔ کہ ہم اس کے متعلق قطعاً کوئی تاویل نہیں کر سکتے۔ اور نہ یہ کہہ سکتے کہ حضور نے ممکن ہے عام مسلمانوں کا عقیدہ بیان کر دیا ہو۔ کیونکہ یہ کوئی ایسا موقع نہ تھا۔ کہ مسلمانوں کا عقیدہ بیان کیا جاتا۔ یہ تو حضور نے ایک سوال کے جواب میں فتوے دیا ہے۔ نیز حضور کے اس حوالہ میں یہ عبارت بہت ہی قابل غور ہے۔

”زنا پر خدا تعالیٰ نے بہت ناراضگی ظاہر کی ہے۔ یہاں تک کہ زنا کے مرتکب کو سنگسار کرنے کا حکم دیا ہے۔“ اس عبارت میں حضور نے اسی امر کی تصریح فرمائی ہے

ہندو اور سکھ

کہ زنا و کی سزا میں سنگساری کا حکم حکم
 خداوندی ہے۔ اور رسول کریم صلی اللہ علیہ
 وآلہ وسلم کا اپنی طرف سے بیان کردہ نہیں ہے
 پس اب ہر ایک شخص یہ سمجھ سکتا ہے
 کہ وہ حکم جو خدا تعالیٰ کی طرف منسوب کیا
 گیا ہے وہ قرآن مجید میں ہی ہو سکتا ہے۔ کیونکہ اسی میں
 خدا تعالیٰ کے احکام ہیں۔ پس اس جو کہ جہاں یہ بات
 واضح ہے کہ رجم کا حکم اسلام میں ہے۔ وہاں یہ بات
 بھی واضح ہے کہ رجم کے حکم کی بنیاد قرآن مجید پر
 ہے کہ جسکے متعلق میں حضور پیلے فرما چکے ہیں۔

پھر تیل اور الہیہ کے رجم کی تائید میں حضرت مسیح موعود
علیہ السلام کی تحریرات سے ملتا ہے۔ وہ یہ ہے کہ حضور
آدیلوں کے اس اعتراض کو کہ حلالہ اور نیوک ایک ہی
جیسی چیز ہیں۔ رد کرتے ہوئے فرماتے ہیں :
”رسول اللہ صلی اللہ علیہ وسلم نے ایسے لوگوں
پر لعنت بھیجی ہے جو حلالہ کے پابند نہ ہوں۔ خیانت
ابن عمر سے مروی ہے کہ حلالہ زنا میں داخل ہے
اور حضرت عمر رضی اللہ تعالیٰ عنہ سے روایت ہے
حلالہ کرنے والے سنگسار کئے جائیں گے۔
..... پھر فرماتے ہیں ”حلالہ قطعی حرام ہے۔ اور
مرتکب اس کا زانی کی طرح مستوجب سزا ہے“
(فتاویٰ احمدیہ جلد دوم ص ۲۹ و ۳۰)

ان ہر سہ حوالہ جات سے یہ امر واضح
ہے کہ سراج موعود علیہ السلام کے نزدیک
اسلام میں زانی کے لئے رجم کی تہدہ ہے۔
(۲) یہ حکم حکم خداوندی ہے جس کی بنا پر
قرآن مجید ہے۔

دوسرے مسلمان جو ایسے فعل کے مرکب
ہوتے رہے ہیں وہ خود اپنے اختیار سے
غیر گمراہ کے برصا اور عین سنگسار
ہوتے رہے ہیں۔

پس اس مسئلہ پر غور کرتے ہوئے
حضور کی مذکورہ بالا عبارتوں کو پیش نظر
رکھنا چاہئے۔

خا
نورالحق مولوی و فاضل
دائفہ ترکیب حیدر

کچھ عرصہ سے اخبارات میں اس قسم کے
مضامین کا سلسلہ جاری ہے کہ ہندو اور سکھ
ایک ہی قوم ہیں یا دونوں کی جداگانہ حیثیت
ہے۔ ایک فریق تو سیاسی ضروریات
اور نیوی مفاد کو بہ نظر رکھ کر ان دونوں
قوموں کو ایک قرار دینے کی فکر میں ہے
اور دوسرا فریق ان دونوں قوموں کی جداگانہ
غیر سیاسی تعلیمات اور رسومات کو ملحوظ رکھتے
ہوئے دونوں کو الگ الگ ثابت کر رہا ہے
اس سلسلے میں علاوہ دوسرے گورو صاحبان
کے گورو گوبیند سنگھ کا بھی خاص طور پر ذکر
کیا جاتا ہے۔ اور بتایا جاتا ہے کہ گورو
صاحب کا مقصد صرف اور صرف ہندو
جاتی کی حفاظت تھا۔ اور اس مقصد کو
پورا کرنے کے لئے آپ نے خالصہ شیعہ
کی بنیاد ڈالی۔ لیکن جب ہم سکھ کتب کا
مطالعہ کرتے ہیں۔ تو ہمیں معلوم ہوتا ہے
کہ اس خیال میں کچھ بھی حقیقت نہیں۔

سکھ نہ بچر اس بات پر شاہد ہے کہ
گورو گین۔ سنگھ صاحب کی زندگی
کا بیشتر حصہ ہندو راجاؤں کے خلاف
جنگ و جدل میں گزرا۔ کیونکہ وہ
سب کے سب آپ کے نواح و کرمہ مدد
کے مخالف تھے۔ اس کے علاوہ آپ کو آپ کے
انٹے والوں کی کبھی کسی تکلیف کا سامنا
کرنا پڑا۔ تو اس میں بھی کسی نہ کسی ہندو
کا ہاتھ ہوتا تھا۔ مسلمانوں کے ساتھ
گورو صاحب کی کوئی بھی براہ راست
لڑائی نہیں ہوئی۔

چنانچہ مشہور سنگھ مورخ گیارہویں
گیارہویں سنگھ صاحب تحریر فرماتے ہیں کہ :-
گورو گوبند سنگھ صاحب اکابر تھیں
بسیار مغز اور عالی دماغ پیشیا تھے جب ہزار
آدمی ہمت چھٹک چھٹک کر ان کے پیرو

ہو گئے تو قیل اس کے کہ وہ اپنا کام شروع
 کریں انہوں نے اپنے زیریدوں کو
 جو برہمنوں کی گریہ سے ساگ پات کھا
 کھا کر بالکل گھوٹا رہنے لگے تھے۔ جگہ
 حیدل جیسے مشکل کاموں میں مشاق بنانا
 چاہا۔ اور اس کے لیے سوائے اس کے
 اس وقت کوئی دوسری عمدہ ترتیب نہیں
 تھی کہ وہ پہاڑی راجاؤں کے ملک میں
 جنہوں نے اُن کے مذہب کی پیروی سے
 انکار کیا تھا۔ وہ دور نکل جایا کریں۔

اور لوٹ مار کر چھاپہ مارنے اور خلیج و
حیدر میں ہمارے حاصل کریں۔ خدا کے
کسیوں۔ ماہ پر خدا چھپیں۔ گنگا جل میں
چنانچہ ایسا ہی ہوا کہ سکھ لوگ گھنڈوں
پر سوار ہو کر متھیار یا تھہ کر سست
سری اکال۔ سست سری اکال۔ واہگوڑ
جی کا خالصہ۔ سری واہگوڑ جی کی فتح
کا نعرہ لگاتے ہوئے پہاڑی راجاؤں
کے ملک میں چھاپہ مار مار کر لوٹ مار
کرتے پھرنے لگے۔ اور جہاں کہیں کوہستانی
راجاؤں کی فوج جو ان کے تیار کر اور
پاداش میں تعینات ہوتی۔ اگر اتفاق
سے مل جاتی تو ان کا ہاتھ گرم ہو جی

سے متقابلہ کر کے ان کو ہسپا کر دیتے
 یہاں تک کہ سنگھوں نے ہسپا ڈی
 راجاؤں کا نامک میں دم کر دیا
 ... جب ہسپا ڈی نا جائیں گے دیکھا
 کہ مکھوں کو شکرت دنیا ان کے بس
 کی بات نہ تھی۔ فوراً صوبہ سرسند کے
 قزموں پر جا کر گئے اور میں ہزار روپیہ
 خرچ کا ادا کر کے مکہ کے خواہاں ہوئے
 الغرض صوبہ سرسند نے بہت سی فوج لیکر
 راجہ بھیج چنکی مدد کی ۱۱
 دنیارنج گرو خالصہ اردو ایڈیشن ۱۵۱۵

یقیناً واقعات ہیں اور سائن کو گوینہ شاہ صاحب
کی زندگی سے تعلق ہے ان سب میں ہندو پھاڑی اجاڑوں
کے ساتھ زور و زامانی اور مسلمانوں کی مدد پائی جاتی ہے
ہم نہیں سمجھ سکتے اس حالت میں یہ لوگ کہیں گے یا
جائے کہ اگر نہ ہوتے تو گوینہ شاہ ہوتا ہندو پھاڑی
کلائش ہاں اگر پھاڑی راجاؤں کو مسلمان تسلیم کیا جائے
تو کامیاب ہوتا کہ گوینہ شاہ کی زندگی مسلمانوں کے
ساتھ بجا کرنے گزری۔ یقیناً واقعات بتلا رہے
ہیں کہ آپ کی تمام عمر ہندو پھاڑی راجاؤں سے
جگمگ میں صرف ہوئی۔ ہندو قوم کی رکشا اور خدا
کے دلکش نغمے نامعلوم کہاں سے گھر سے
گئے ہندو راجاؤں اور شاہ گرو صاحب (

ان دونوں حوالہ جات سے یہ بات واضح ہو جاتی ہے کہ سکھ اور ہندو اس بات پر متفق ہیں کہ گورو گوبند سنگھ صاحب اور پہاڑی راجاؤں کی سلطنت مخالفت تھی۔ اور گورو صاحب کی زندگی کا بیشتر حصہ ان کے خلاف جنگ و جدل میں گزرا اور سلطان اگر درمیان میں آئے تو صرف پہاڑی راجاؤں کی امداد کی درخواست کی بنا پر۔ ورنہ بیاہ راست مسلمانوں نے گورو صاحب کے خلاف کوئی فوج کشی نہیں کی۔ ہمارے سنت رام صاحب نے ۲۱ طرح مسلمانوں کے درمیان آنے کے متعلق اپنے خیالات کا انہماک مندرجہ ذیل الفاظ میں کیا ہے :-

”گورو گوبند سنگھ صاحب نے
 بلا تیز ہندو اور مسلمانوں کے
 لڑائیاں کیں۔ بلکہ زیادہ تر ان کا جنگ
 و جہل ہندوؤں کے ساتھ تھا۔
 مسلمان حاکموں کو صرف ہندوؤں
 کی مدد کے لئے شامل ہونا پڑا تھا۔ اور یہ
 اُن کا اخلاقی فرض تھا کہ اپنے ماتحت
 اور کمزور ہم سایہ سلطنتوں میں امن و امان
 قائم رکھیں۔“

{ ہندوستانی اور کھڑوہ }
{ صفحہ ۴۴ }

د سکھوں کے مشہور مورخ گیلانی گیلانی سنگھ صاحب نے یہ بھی لکھا ہے کہ پہاڑی راجاؤں نے مسو بہ سر ہند کے پاس شکایت کرنے کے علاوہ بادشاہ وقت کے دربار میں بھی فریاد کی۔ چنانچہ گیلانی صاحب لکھتے ہیں :-

”راجہ بھیم چند کپور نے جو گورو گوبند سنگھ صاحب کا ہمیشہ خائف رہتا تھا اول تو یہ چال چلی کہ مخبروں کے ذریعہ بادشاہ اورنگ زیب کو یہ لکھوا بھیجا کہ ایک فقیر گوبند سنگھ نامی . . . اس گرد و نواح میں اس قدر زور پکڑ گیا ہے جس کا انتہا نہیں۔ سکھوں کا ایک نیا مذہب ایجاد کے فوج بھرتی کرتا جاتا ہے۔ شاہانہ لباس رکھتا ہے۔ اور اپنے آپ کو سچا بادشاہ مشہور کرتا ہے۔ سارے ذمیت اور رہزن لوگ اس کے مذہب کے پیرو ہو گئے ہیں۔ اگر ابھی سے اسکا تدارک نہ ہوا تو عنقریب بادشاہت میں ایک ایسا عظیم فتور واقع ہوگا کہ جس کا فرد کرنا دشوار ہو جائیگا۔ اور اس کے پیچھے سے تھوڑے ہی دنوں کے بعد خود پہاڑی راجاؤں کو اپنے ہمراہ لے کر بادشاہ اورنگ زیب کے پاس جا فریاد دی ہوا۔ کہ سکھوں کے گورو گوبند سنگھ نے ہمیں تباہ کر دیا ہے۔ اس کے پیرو لوگ ہمارے ملک کو لوٹ لوٹ کر برباد کر رہے ہیں۔ اور ایسا زبردست شخص ہے کہ جس کا بیان نہیں۔ ہم لوگوں نے کئی مرتبہ اس پر چڑھائی کی۔ مگر ہر بار ناکامیاب رہے۔ اپنی طاقت کو روز بروز بڑھاتا جاتا ہے کئی ایک قلعے بنائے ہیں۔ اور فوج بھرتی کرتا جاتا ہے۔ . . . اگر ابھی سے اس کا کچھ تدارک نہ ہوا۔ تو پھر سنبھالنا مشکل ہو جائے گا۔“ (تواریخ گورو غاٹھاردو) ۱۵۵

اب ناظرین خود ہی غور فرمائیں۔ کہ گورو گوبند سنگھ صاحب اور ہندو صاحبان میں باہمی تعلقات کیسے تھے۔ یہی وجہ ہے کہ ہندو صاحبان کی طرف سے یہ کہا جاتا ہے کہ کوئی شخص سکھ گورو صاحبان کے

اپکاروں کے گیت گائے اور ہندو قوم کو مرہونِ منت بنانے کی کوشش کرے تو سوائے اسکے اور کیا کہا جاسکتا ہے کہ تعصب کی بٹی اس کے دل و دماغ کی آنکھوں پر بندھی ہوئی ہے۔ اور وہ اس قدر بے بس ہے کہ راستی اور باطل میں کچھ تمیز نہیں کرتا۔ (ہندو جاتی اور سکھ گورو صاحب)

بعض لوگوں کی طرف سے اس بات کو بھی پیش کیا گیا ہے کہ گورو گوبند سنگھ صاحب کے باپ گورو تیغ بہادر صاحب کے پاس کشمیر کے پنڈتوں نے فریاد کی کہ اورنگ زیب ہم لوگوں کو جبراً مسلمان بنانا چاہتا ہے اس لئے آپ ہماری امداد فرمادیں۔ اسپر آپ دہلی تشریف لے گئے۔ اور وہاں پر آپ نے ہندو قوم کے تلک اور جینیو کی حفاظت میں اپنی جان قربان کر دی۔ اس واقعہ میں کہانیت صد اقت ہے۔ اس کا اندازہ معزز ناظرین مندرجہ ذیل قریوں سے خود ہی کر لیں۔ گورو تیغ بہادر صاحب کی اس قربانی کے متعلق ایک سکھ و دو ان ڈاکٹر دن سنگھ صاحب لکھتے ہیں :-

”ہائے کس قدر اندھیر کی بات ہے کہ . . . ہماری تحریروں سے ثابت ہے کہ ادن کا بلید ان تلک اور جینیو کی حفاظت میں ہوا۔ کیا گورو گوبند سنگھ صاحب ایسا لکھ سکتے تھے۔ ہرگز نہیں۔“ (دسم گرنٹھ صفحہ ۳۲)

باقی رہا اورنگ زیب کا کشمیر کے ہندوؤں کو جبراً مسلمان بنانے کا حکم صادر کرنا۔ اس سلسلہ میں ایک غیر مسلم دو ان جہاںہ سنت رام کی مندرجہ ذیل تصویر پیش کرتا ہوں :- ”تمام ہندوستان کی تواریخ کی پڑتال کریں۔ اورنگ زیب کے (دل سے آخر تک حالات پڑھیں۔ اور اس کے عہد کے واقعات کا بغور مطالعہ کریں۔ کہیں نظر نہیں آئیگا کہ اورنگ زیب کوئی ایسا حکم دیا۔ نہ ہی مسلمان مورخوں نے اس کا ذکر کیا اور نہ ہی یورپین سیاحوں نے کہیں لکھا۔ حتیٰ کہ سوریو ڈو موگر کے آزاد تصنیف مسطر

نکولاس منوجی جو شاہ جہاں سے لے کر شاہ عالم کے زمانہ تک مغلیہ دربار میں رہا اور جس نے اورنگ زیب کی ہر ایک حرکت اور چھوٹے سے چھوٹے ظلم کو بھی قلمبند کرنے سے نہ چھوڑا۔ اس کی کتاب میں بھی اس واقعہ کا نام و نشان نظر نہیں آتا۔ اورنگ زیب پنجاب۔ بنگال۔ بہار۔ یو۔ پی اور دکن کے باشندوں کو جبراً مسلمان ہونے کے لئے نہیں کہتا۔ لیکن تعجب کا مقام ہے کہ وہ کشمیر کے پہاڑوں میں اس قسم کا جابرانہ حکم جاری کرتا ہے۔ اور پھر اس صورت میں جبکہ آئندہ درپیش یومیوالے واقعات بتلاتے ہیں کہ اورنگ زیب اور پہاڑی راجاؤں کے تعلقات نہایت اعلیٰ تھے۔ اور وہ ان راجاؤں کو ہمیشہ مدد دیا کرتا تھا۔ جیسا کہ ہم دوسرے نمبر میں بیان کر چکے ہیں۔ اورنگ زیب اگر ہندوؤں کو جبراً مسلمان کرنا چاہتا تھا تو سب سے پہلے اس کو ضروری تھا کہ وہ اپنے دربار نے اراکین راجہ جے سنگھ اور مہاراجہ جسونت سنگھ وغیرہ اور ہزاروں ان راجپوتوں کو جو اس کی فوج میں ملازم تھے مسلمان کرتا۔ لیکن واقعات بتلاتے ہیں کہ ایسا نہیں ہوا۔ . . . پس سکھوں کا یہ کہنا کہ اورنگ زیب نے کشمیر کے پنڈتوں کو جبراً مسلمان بنانے کے لئے وہ حکم جاری کیا تھا۔ غلط بالکل غلط ہے۔“ (ہندو جاتی اور سکھ گورو صاحب)

گورو تیغ بہادر صاحب کا دہلی میں قتل کیسے ہوا۔ اس کے متعلق سکھ کتب میں بہت سے عجیب و غریب واقعات لکھے ہوئے ہیں۔ بعض کتابوں میں تو یہاں تک لکھ دیا گیا ہے کہ گورو تیغ بہادر صاحب نے اپنے ایک سکھ ساتھی سے کہا کہ تم تلوار مار کر میری گردن اتار دو۔ اسپر اس سکھ نے گورو صاحب کے حکم کی تعمیل کر دی۔ (ملاحظہ ہو گورو بلاس پات شاہی چھوٹا گورو بلاس پات شاہی دس مصنفہ بھائی سکھ سنگھ و بھگت

رتناولی مصنفہ بھائی منی سنگھ و گورو مہاراجہ کاش مصنفہ باو سروپ چند اور سکھاؤں سے راج دی و تھیما) تھنگو رتن سنگھ صاحب نے اپنے چند پرکاش میں گورو تیغ بہادر صاحب کے اس قتل کا واقعہ مندرجہ ذیل الفاظ میں بیان کیا ہے۔ کہ اورنگ زیب نے گورو تیغ بہادر صاحب کو کوئی کرامت دکھانے کو کہا۔ اس پر گورو صاحب نے یہ جواب دیا کہ :-

تب سنگھ نے ایس اجارا
ہمرا شط دیکھو تم بھارا
کرامات ہم ایس دکھائیں
ہمرا سر تو پاویں ناہیں
ہم سے سر کو تیغ کو لگیو
کئے نہ سو کرامات دکھو
تلوار تمکھی کوڈ لیا ویش
چلو یوتے جو ٹٹت ہمیش
ایسے ایسے بچن کہ گورو بیٹھے چونکی نہائے
تیغ لگوئی سس بج ایسے چھل کے فائے
(پنتھ پرکاش ص ۲۷)

یعنی گورو صاحب نے کہا کہ ہم آپکو یہ کرامت دکھاتے ہیں کہ ہمارے سر پر تلوار چلاؤ۔ لیکن ہمارا سر تلوار سے نہیں کٹے گا۔ آپ جس قدر چاہیں تیز تلوار لے آئیں۔ اور اس کے چلانے والا بھی پورا ماہر ہو۔ لیکن پھر بھی ہمارا سر نہیں کٹیگا۔ یہ کہہ کر گورو صاحب اسٹان کر کے ایک چونکی پر بیٹھ گئے۔ اور اس فریب سے اپنے سر پر تلوار چلا دی۔ اور قتل ہو گئے۔ اورنگ زیب کو اس واقعہ کا بہت افسوس ہوا۔ اب ناظرین ان حوالہ جات کو مد نظر رکھ کر خود ہی غور فرمائیں کہ اس واقعہ میں کہاں تک حقیقت ہے کہ گورو تیغ بہادر صاحب نے ہندو دھرم اور تلک اور جینیو کی خاطر اپنی جان قربان کر دی۔

(عباد اللہ گیلانی از قادیان)

صحابہ کرام کی روحانی زندگی کے نقوش

قرآن کریم میں مختلف مقامات پر خدا تعالیٰ نے صحابہ رضی اللہ عنہم کی صفات کا ذکر کیا ہے۔ مگر آیت قرآنی محمد رسول اللہ والذین معہ اشدا علی الکفار رحمًا بینہم تراہم رکعًا سجدًا یبتغون فضلًا من اللہ ورضوانا سیماءہم فی وجوہہم من اثر السجود میں ان تمام صفات کو اجمالاً یکجا ہی طور پر بیان کر دیا گیا ہے۔ یہ آیت ایک آئینہ ہے جس میں ہم صحابہ کرام کی اصل اور صحیح شکل کا انعکاس دیکھ سکتے ہیں۔ سب سے پہلی صفت جس کا ذکر کیا گیا ہے وہ اشدا علی الکفار کے الفاظ میں مذکور ہے۔ یعنی مومن کفار کے مقابلے میں اشدا کا رنگ دکھاتے ہیں۔ اشدا سے پانچ معنوں کا استنباط ہوتا ہے (۱) صحابہ دشمن کی طرف سے غافل نہیں رہتے تھے۔ بلکہ چوک اور ہوشیار رہتے تھے۔ (۲) وہ دشمن کے مقابلہ کے لئے اپنی پوری طاقت رکھتے تھے۔ (۳) وہ دشمن کے مقابلہ پر اپنی طاقت کا پورے طور پر استعمال کرتے تھے۔ (۴) وہ دشمن کے تہان کا سختی سے مقابلہ کرتے۔ اور اس کا اثر قبول نہیں کرتے تھے۔ (۵) وہ دشمن کے لئے کسی ایسی رما کو جائز نہیں رکھتے تھے جو اسلامی مفاد کے خلاف ہو۔ دوسری صفت رحمًا بینہم کے الفاظ میں بیان کی گئی ہے۔ جس کا مفہوم یہ ہے کہ ان کا جذبہ ہمدردی و مہربانی کا رنگ دکھاتا تھا۔ (۶) وہ اپنے بھائیوں کے حقوق ادا کرنے میں کوشاں رہتے تھے۔ یہاں دشمن پر اشدا کا ذکر کرنے کے بعد رحمہما کی صفت بیان کی گئی ہے۔ کیونکہ جب دشمن کے مقابلہ کا جذبہ دل میں پختہ ہو جائے تو لازماً آپس میں اتفاق اور مودت پیدا کرنی پڑتی ہے۔ یا خود بخود پیدا ہو جاتی ہے۔

یہ فدائی کلام کی قبول ہے کہ اشدا کو رحمہما کے پیسے رکھا۔ ورنہ اگر یہ انسانی کلام ہوتا۔ تو رحمہما یعنی مزید ہمدردی کو پیسے رکھا جاتا۔ مگر خدا تعالیٰ خالق ہے انسان فطرت کے تقاضا کے مطابق یہاں الفاظ کے تقدم و تاخر کو ملحوظ رکھا ہے۔ پھر فرماتا ہے رکعًا سجدًا یبتغون فضلًا من اللہ ورضوانا۔ تو ان کو دیکھتا ہے کہ ان دو کاموں میں جن میں ان کی کوشش کا دخل ہوتا ہے۔ خدا پر توکل کا پہلو یا تھکے سے نہیں چھوڑتے اور ان کاموں میں جن میں ان کی کوشش کا دخل نہیں ہوتا۔ وہ خدا پر پورے طور پر توکل کرتے ہیں مگر یا بعض کاموں میں ان کی حالت رکعًا کی ہوتی ہے۔ یعنی کوشش بھی کرتے ہیں۔ اور توکل بھی اور بعض کاموں میں کوشش کا دخل نہیں ہوتا۔ اس وقت وہ محض توکل کرتے ہیں اور سجدہ کی حالت کا اطلاق ان پر ہوتا ہے۔ دوسرے معنی یہ بھی ہیں کہ عبادت اور نماز وغیرہ کا التزام کرتے ہیں۔ تیسرے معنی یہ ہیں کہ وہ سادگیاں کی حالت میں ہوتے ہیں۔ یعنی دنیا سے بیکل انقطاع کا نمونہ دکھاتے ہیں۔ اور صرف خدا تعالیٰ پر بھروسہ کرتے ہیں۔ اس کی وضاحت کے لئے رکعًا سجدًا کے بعد فرمایا یبتغون فضلًا من اللہ ورضوانا۔ اللہ کے فضل سے یہاں مراد دنیا کی ضروریات کا حصول ہے جیسا کہ خدا تعالیٰ سورہ حمید میں فرماتا ہے۔ فاذا قضیت الصلوۃ فانتشر ذرا فی الارض وابتغوا من فضل اللہ جب نماز جمعہ کے لئے اذان دی جائے۔ تو تمام دنیا طلبی اور دنیا کیس کے کام چھوڑ کر اللہ تعالیٰ کے ذکر کی خاطر آ جاؤ۔ اور سب

نماز ادا کرو۔ تو زمین میں پھیل جاؤ۔ اور اللہ کا فضل ڈھونڈو۔ معروف فعل تو مسجد میں دیا وہ حاصل کیا جاسکتا ہے۔ مگر یہاں خدا تعالیٰ زمین میں بکھر کر فضل حاصل کرنے کی تلقین کرتا ہے۔ جس سے یہ ثابت ہوتا ہے کہ فضل دنیا کے مال اور ضروریات زندگی کو کہا گیا ہے۔ انہی معنوں میں فضل کا لفظ تذکرۃ الصدقات میں استعمال کیا گیا ہے۔ یبتغون فضلًا سے یہ مراد بھی ہے کہ وہ اپنے کاموں میں اللہ تعالیٰ کی مدد اور نصرت کی جستجو میں رہتے ہیں۔ اور یہ بھی مراد ہے کہ وہ محض ذاتی کاموں کے دلدادہ نہیں ہوتے بلکہ ایسے کام میں ان کی دلچسپی کا مرکز ہوتے ہیں۔ جن سے مرث خدا تعالیٰ کی رضا جوئی اور اس کی خوشنودی مقصود ہوتی ہے۔ رکعًا کے مقابل پر یبتغون فضلًا آیا ہے۔ اور سجدہ آگے مقابل پر رضوانا آیا ہے۔ رکعًا کی حالت میں خدا اور دنیا دونوں کے ایک وقت تعلق ہوتا ہے۔ اس کے مقابل پر فضلًا آیا ہے۔ اور فضل سے مراد خدا کی طرف جھکنا۔ اور دنیا کی ضروریات کا حصول ہے۔ پھر سجدہ آیا۔ کہ وہ کلیۃً خدا کے آگے گر جاتے ہیں۔ اور دنیا کے بے پروائی اور استغناء کا رنگ دکھاتے ہیں۔ اس کے مقابل رضوانا کا لفظ آیا ہے اور رضوانا سے مراد اپنے کاموں میں خدا تعالیٰ پر کلی توکل رکھنا ہے۔ اور وہ کام کرنا بھی مراد ہے۔ جو ذاتی مفاد کی خاطر نہ ہو۔ بلکہ محض خدا اور خدا کے دین کی خاطر کیا جائے یہاں تک تو صحابہ رضی اللہ عنہم کے اطلاق کا جو ان کے اعمال کے ظاہر تھے بیان ہے۔ آگے سیماءہم فی وجوہہم من اثر السجود میں ان کے اخلاق کے ایک نمایاں اثر کا ذکر کیا ہے کہ ان کے چہروں پر خدا تعالیٰ کی کامل اطاعت کا اثر دیکھتا ہے یعنی ان کی پیشانیوں پر سجدوں کے نشانات نظر آتے ہیں (۱) ان کے چہروں پر خدا تعالیٰ کی بندگی اور عزت کے تاثرات نور کی شکل میں

عیاں ہوتے ہیں۔ (۲) کامل اطاعت کے اثرات یوں بھی دیکھے جاسکتے ہیں کہ ان کے بشرہ سے علم انگاری اور عجز ظاہر ہوتا ہے۔ اور تکبر۔ غور۔ نخوت اور خود پسندی ان کی چال ڈھال اور اعمال سے دور رہتی ہے۔ یہ صحابہ کی روحانی زندگی کے نقوش اس آیت میں نہایت صفائی سے نظر آسکتے ہیں۔ اگر ان نقوش کو زندگی کی بہترین خصوصیات قرار دے کر اقبیا کر لیا جائے۔ تو انسان کی دنیا بھی سنو جائے ماوردین بھی۔ خاک محمود احمد اسماعیلی آفس لاہور

ملازمت کا نادر موقع

ملٹری اکاؤنٹس ڈیپارٹمنٹ میں چند کلرکوں کی ضرورت ہے۔ تنخواہ ۸۰ روپے ماہوار دی جائے گی۔ منتقل ہونے کی قوی امید ہے۔ ایس ہی ایک چٹرائی کے لئے مبلغ ۳۵ روپے ماہوار پر آسامی مل رہی ہے۔ نیز ایک بیدار اور دو یاور چپوٹی کی بھی ضرورت ہے۔ مالاکسہ میں ایک ہوشیار اور تجربہ کار ڈاکٹر کی ضرورت ہے۔ امیدوار فوراً درخواستیں مجھے نکالی جماعت کے امیر کی تصدیق کے ساتھ ججوا دیں جو احباب کلرکوں کے لئے درخواست کریں۔ وہ ٹاپ شدہ بھیجیں۔ اور سرنامہ چھپوڑ دیا جائے۔ ناظر امور عام

تقریر عہد داران

جماعت احمدیہ گیلیوں کے لئے محاسبہ شراح احمد صاحب۔ امین شیخ غلام رسول صاحب اور آڈیٹر چودہری غلام حسین صاحب۔ نجات احمدیہ دائرہ زید کا کے لئے چودہری نصر اللہ خان صاحب کو محاسب۔ جماعت احمدیہ پاکستان کے لئے چودہری خیر الدین صاحب کو سیکرٹری مالی و محاسب۔ جماعت احمدیہ پاکستان کے لئے عبد اللہ خان صاحب کو سیکرٹری خلیفہ کی کے لئے حکیم عبدالرحیم خان صاحب کو سیکرٹری

مجلس خدام الاحمدیہ مرکزیہ مایہ جلد

قادیان ۱۹ جون۔ مجلس خدام الاحمدیہ مرکزیہ کا مایہ اجلاس کل بعد نماز مغرب زیر صدارت جناب چودھری مشتاق احمد صاحب باجوہ بی۔ اے۔ ایل۔ ایل۔ بی۔ منعقد ہوا۔ پہلے اخوند ضیاء احمد صاحب نے ہماری ذمہ داریاں کے عنوان پر تقریر فرمائی۔ جس میں بتایا کہ قرآن کریم نے انسان کا مقصد اصلی عبادت قرار دیا ہے۔ اور ہر ایک اسلامی عبادت میں نظام پایا جاتا ہے۔ اور حضرت مسیح موعود علیہ السلام کی بعثت کی غرض بھی اسی نظام کو از سر نو دنیا میں قائم کرنا ہے۔ اور یہ غرض اسی وقت پوری ہو سکتی ہے۔ جب مغربی تہذیب کو مٹا کر اسلامی تہذیب کو قائم کیا جائے اور اس کے بعد بشارت الرحمن صاحب ایم۔ اے۔ نے دیانت کے موضوع پر تقریر کی۔ اپنے بتایا کہ دیانت کا صحیح مفہوم وہ ہے جو رسول کریم صلی اللہ علیہ وآلہ وسلم نے ان الفاظ میں بیان فرمایا ہے۔ بحب لایحیہ مایہ محب لنفسہ یعنی جو اپنے لئے پسند کرتے

ہو۔ وہی دوسروں کے لئے پسند کرو۔ اگر آج مغربی اقوام اس ایک ساری اصل پر کار بند ہوں تو دنیا میں امن قائم ہو سکتا ہے۔ اس کے بعد جناب مولوی عبدالرحیم صاحب نے احمدی نوجوانوں کے فرائض پر ایک مؤثر تقریر کی۔ آپ نے فرمایا کہ ہر جماعت کی ترقی کا راز اس کے پروگرام میں مضمر ہوتا ہے۔ اور ہماری جماعت کا مقصد اور پروگرام صرف اعلا کلمۃ الحق ہے۔ اور ہماری تبلیغ اسی وقت مؤثر ہو سکتی ہے جب ہم اسلامی اخلاق اور قوت عمل کا شاندار نمونہ پیش کریں۔ آپ کے بعد چودھری خلیل احمد صاحب ناظر بی۔ اے۔ نے تنظیم کے موضوع پر تقریر کرتے ہوئے کہا کہ حضرت مسیح موعود علیہ السلام کی بعثت کی غرض تبلیغ اسلام اور سکھانے ہوئے مسلمانوں کی تنظیم ہے اور مسلمانوں کو منظم کرنے سے پہلے ہماری اپنی تنظیم ضروری ہے۔ حضرت امیر المومنین ایدہ اللہ بنصرہ العزیز نے خدام الاحمدیہ کو نوجوانان احمدیت کی تنظیم و تربیت کی غرض سے قائم

کیا ہے۔ پس ہمیں اپنی تنظیم پر زیادہ زور دینا چاہیے۔ آخر میں صاحب صدر نے فرمایا کہ مذہب اور فلسفہ میں یہ فرق ہے کہ فلسفی صرف اپنے نظریہ کو منوانا چاہتا ہے۔ لیکن مذہب نہ صرف منوانا چاہتا ہے۔ بلکہ تعلیم کے ساتھ ساتھ عمل کو بھی ضروری قرار دیتا ہے۔ لہذا ہر احمدی کا فرض ہے کہ وہ خود قرآن کریم پڑھے پڑھائے اور اس پر عمل کرے۔ بعد ازاں عہد نامہ پڑھا گیا۔ اور دعا کے بعد جلسہ قریباً گیارہ بجے ختم ہوا۔

وصیتیں!

نوٹ:- وصایا منظوری سے قبل اس لئے شائع کی جاتی ہیں کہ اگر کسی کو کوئی اعتراض ہو تو دفتر کو اطلاع کر دے۔ سیکرٹری ہستی مقبرہ نمبر ۶۶۲۶ منک سید محمود ولد میاں متولی قوم اذان پیشہ تجارت عمر کتالیس سال تاریخ بیعت ۱۹۳۲ء ساکن کی۔ مارکیٹ کراچی ڈاک خانہ ضلع خاص صوبہ سندھ۔ بقائمی ہوش و حواس بلا جبر و اکراہ آج بتاریخ ۲۸ مارچ ۱۹۳۳ء حسب ذیل وصیت کرتا ہوں۔ میری جدی جائیداد کوئی نہیں ہے۔ میں نے ایک مکان خام مبلغ دو صد

روپے میں موضع بڈھی بستی تحصیل ہری پور ضلع ہزارہ میں خرید کیا ہوا ہے۔ اس کے علاوہ قریباً انیس کال زمین زیر کاشت میرے پاس مبلغ آٹھ صد روپے میں رہن ہے۔ اس میں سے چار کھال بڈھی بستی میں واقع ہے اور باقی تین کھال اور چار کھال موضع سہاں دا کٹھا تحصیل ایٹ آباد ضلع ہزارہ میں واقع ہے۔ اس وقت میرا گذارہ تجارت بہت ہے۔ میں نے مارکیٹ کراچی میں برٹ و سوڈا اور ٹریڈنگ کمپنی کا مالک ہوں۔ میری ماہوار آمد تقریباً ۸۰ روپے ہے۔ میں اس آمد کے پانچ حصہ کی وصیت کرتا ہوں۔ اور اقرار کرتا ہوں کہ ماہ ماہ انشاء اللہ تعالیٰ ادا کرتا رہوں گا۔ اور اپنی آمد کی کمی بیشی کی اطلاع باقاعدہ دیتا رہوں گا۔ اور نیز میرے مرنے پر جو بھی میری جائیداد ثابت ہو۔ اسکے پانچ حصہ کی بھی صدر انجمن احمدیہ قادیان مالک ہوگی۔ فقط ۲۸ (العبد سید محمد بقلم خود مالک سوڈا اور ٹریڈنگ کمپنی مارکیٹ کراچی ۲۸ گواہ شد فضل احمد پریڈنٹ جماعت احمدیہ کراچی ۲۸ گواہ شد۔ امین الدین عباسی قائد مجلس خدام الاحمدیہ کراچی شہر ۱۹۳۳ء ۲۸۔۳۔۳۳

فاؤنڈیشن کی رہنمائی پر یہ حصہ حوالہ کار طمعت بنانا سیکھیں یہاں سائز پیشی صرف ڈیڑھ آنچیں تیار کر کے روپیہ بچائیں۔ جمیل احمد ڈپٹی گریڈ مالک کراچی

آپ کو اولاد نہینہ کی خواہش ہے

حضرت خلیفۃ المسیح اول رضی اللہ عنہ کا تحریر فرمودہ نسخہ جن عورتوں کے حال لڑکیاں ہی لڑکیاں پیدا ہوتی ہوں انکو شروع سے ہی دوا کی فاضل الہی دینے سے سندرت لڑکا پیدا ہوتا ہے قیمت مکمل کو رس پندرہ روپے۔ مناسب ہوگا کہ لڑکا پیدا ہونے پر ایم و ضاعت میں ماں اور بچہ کو اٹھارہ گولیاں دی جائیں جن کا نام ہمدرد نسوان ہے۔ تاکہ بچہ آئندہ مملکت بیماریوں سے محفوظ رہے۔
صلی اللہ علیہ وسلم کا پستل
دوا خانہ خیریت خلیفہ قادیان پنجاب

پبلک موتی سرکوی پسند کرتی ہو

جناب کنوڑ گھانا تھ سنگھ صاحب دیو گنج منچ بن پدی دیکھتے ہیں کہ آپ کا موتی سرنگو ایسا بھیدر باجنتی خوبیاں آپ نے اشتہار میں بھیج دی ہیں۔ یہ سرنگو بہت ہی زیادہ خوبیاں اپنے اندر رکھتا ہے جس سے بھی استعمال کیا فریفتہ ہو گیا۔ براہ کرم بریلین خط لکھ کر چھ تولہ کی شبشاں بذریعہ ہی بی ارسال فرما کر لکھ کر کاموتہ دیجئے۔ موتی سرنگو جلد امراض چشم کے لئے تریاق سے بھی بڑھ کر ہے اگر کسی مریض پر یہ سرنگو استعمال کرنا چاہیے قیمت فی تولہ دو روپے آٹھ آنے محمولہ ایک علاوہ۔ طے کا بستہ
مینجر نور ایڈمنسٹریٹر نور بلڈ ٹانگ قادیان پنجاب

سونے کی گولیاں

یہ نایاب گولیاں کشتہ سونا۔ کشتہ چاندی۔ کشتہ مر جادید۔ کشتہ ایکس سیاہ سویشی وغیرہ کشتہ جات سے تیار ہوتی ہیں۔ پیشاب کی جملہ امراض کا قلع قمع کرتی ہیں۔ اور امراض مخصوصہ کا مؤثر ترین علاج ہیں۔ گرمیوں میں بھی بلا خطر استعمال کی جاسکتی ہیں۔ قیمت ایک روپیہ کی پانچ گولیاں۔ صلین کا پستل
طبیہ عجائب لکھ قادیان

مشرق و مغرب کی تازہ اور ضروری خبروں کا خلاصہ

انڈیا نا پولس، ۱۷ جون۔ جاپان کے سابق امریکن سفیر جرنل جوزف گریو نے ایک پریس کانفرنس میں جاپان کے فوجی لیڈر امریکہ پر حملہ کرنے اور اسے فتح کرنے کے لئے ضرورت پڑنے پر سو سالہ جنگ لڑنے کا ارادہ رکھتے ہیں اگر جاپان کو ان فتوحات کی جو اس نے اس وقت تک حاصل کی ہیں نظم کرے۔ نیز ان مقبوضات کے قدرتی وسائل کو ترقی دینے کا وقت مل گیا۔ تو وہ امریکہ پر طمانہ بادوس سے بھی زیادہ طاقت بڑھ جائے گا۔

جرمن نواز اخبار نے اعلان کیا ہے کہ گذشتہ دنوں شاگ ہالم میں روس اور جرمنی کے درمیان صلح کی بات چیت ہوئی ہے۔ روس کی نمایندگی میڈم کونسٹ اور چند دیگر دیپلومیٹس نے کی۔ اور جرمنی کی نمائندگی اعلیٰ افسران نے کی۔ روس اور جرمنی کے درمیان صلح کی بات چیت کے سلسلے میں جب میڈم کونسٹ سے پوچھا گیا تو انہوں نے کہا کہ یہ خبر جرمین کا گستاخانہ اور منہ پر خیر پر بیگنہ اور جھوٹ ہے۔ جرمنی کے ساتھ صلح کی بات چیت کا تصور بھی نہیں کیا جانا چاہیے۔

لندن، ۱۷ جون۔ الجیرس ریڈیو نے اعلان کیا ہے کہ جرمن گورنمنٹ نے حکومت ترکی سے کہا ہے کہ وہ میٹلی لین سے اپنے توفصل کو واپس بلا لے۔ سالونیکا میں مقیم ترکی سفیر پہلے ہی واپس بلایا جا چکا ہے۔ میٹلی لین بحیرہ ایجیئن میں یونان کا ایک جزیرہ ہے اور خلیج سمرنا سے دس میل شمال میں واقع ہے۔

لندن، ۱۷ جون۔ آج لیسر پارٹی کی کانفرنس میں ایک ریزولوشن میں ترمیم پیش کی گئی جس کا مفاد یہ تھا کہ جب تک جرمنی کو غیر مسلح نہیں کر دیا جائے گا۔ اس وقت تک دنیا میں مستقل امن قائم نہیں ہوگا۔ یہ ترمیم ۱۸ جون کو کنفرٹ سے پاس ہوئی اور یہ دو ٹونگ کا ریکارڈ تھا۔

لاہور، ۱۷ جون۔ خیال تھا کہ کپڑا اور تانے پر کنٹرول کا حکم شائع ہونے ہی کے بعد کے نرخ گر جائیں گے۔ اور کپڑا سستا ہو جائے گا۔ گھماں کا اثر الٹا ہوا ہے۔ اور ہر جگہ کپڑے کے نرخ بڑھ گئے ہیں۔ آج لاہور کی مارکیٹ میں بھی سوئی کپڑے کے نرخوں میں دس فیصد کا اضافہ ہو گیا ہے۔

لندن، ۱۷ جون۔ سویڈن کے ایک جرمن نواز اخبار نے اعلان کیا ہے کہ گذشتہ دنوں شاگ ہالم میں روس اور جرمنی کے درمیان صلح کی بات چیت ہوئی ہے۔ روس کی نمایندگی میڈم کونسٹ اور چند دیگر دیپلومیٹس نے کی۔ اور جرمنی کی نمائندگی اعلیٰ افسران نے کی۔ روس اور جرمنی کے درمیان صلح کی بات چیت کے سلسلے میں جب میڈم کونسٹ سے پوچھا گیا تو انہوں نے کہا کہ یہ خبر جرمین کا گستاخانہ اور منہ پر خیر پر بیگنہ اور جھوٹ ہے۔ جرمنی کے ساتھ صلح کی بات چیت کا تصور بھی نہیں کیا جانا چاہیے۔

انقرہ، ۱۷ جون۔ انقرہ کے سفارتی

حلقوں میں ان شرائط صلح کا چرچا ہو رہا ہے جو رومانیہ کی طرف سے پیش ہو رہی ہیں۔ رومانیہ حکومت یہ معلوم کرنا چاہتی ہے کہ جنگ سے رومانیہ کی علیحدگی کو محور حلقوں میں کس طرح محسوس کیا جائے گا۔

لندن، ۱۷ جون۔ امریکی ہوائی جہازوں نے سسلی میں کیمیکس کے ہوائی اڈہ پر حملہ کیا۔ بمباریوں سے نیپلز کی بندرگاہ نیز سسلی میں ایک ریلوے لائن پر بمباری کی گئی۔ ایجیئن سمندر میں دشمن کے ایک جہاز کو ڈبو دیا گیا۔

لندن، ۱۸ جون۔ ترکی اور فلسطین و شام کی سرحد پر پچھلے دنوں بند کردی گئی تھی۔ اب پھر کھول دی گئی ہے۔ لیکن ترکی کی سرحد پر انگریزی فوج جمع ہو رہی ہے۔

نئی دہلی، ۱۷ جون۔ برطانیہ میں انگریزی جہازوں نے انڈیا انگ جی کی جھاوٹی اور برقیہ انگ کے علاقہ میں بمباری کی۔ سب طیارے سلامتی سے واپس آ گئے۔

لندن، ۱۸ جون۔ مسٹر روز ویلٹ جیٹ جہوز یہ امریکہ سے ایک بل پر دستخط کئے ہیں۔ جس کی پورے امریکن بڑے کے لئے دس لاکھ ٹن کے مزید جہاز بنائے جائیں گے۔

لندن، ۱۸ جون۔ جاپان کو زیر عظم جنرل ٹو جو کی تقریر پر لندن ٹائمز نے اپنے تبصرہ میں لکھا۔ مجھے سب محوری ممالک یہ غلط فہمی کرنے کی کوشش کر رہے ہیں۔ کہ ان کی غلط فہمیوں کو کوئی سر نہیں کر سکتا۔

لندن، ۱۹ جون۔ ڈوڈنگ سٹریٹ سے یہ اعلان کیا گیا ہے کہ ملک عظم نے فیڈرل مارشل دیول کو آئندہ اکتوبر سے ہندوستان کا وائسرائے اور گورنر جنرل مقرر کیا ہے۔ دیا ستون کے متعلق بھی آپ ہی تاج کے نمائندہ ہوں گے۔ موجودہ وائسرائے

لارڈ لنتھگوا اکتوبر میں ریٹائر ہو رہے ہیں۔ مارشل دیول بہت جلد ہندوستان روانہ ہو جائیں گے۔ آپ کی جگہ جنرل آگن لک ہندوستان کے کمانڈر انچیف کا عہدہ سنبھال لیں گے۔

لندن، ۱۹ جون۔ ایک ذمہ دار سرکاری افسر نے مارشل دیول کے تقرر پر رائے زنی کرتے ہوئے کہا کہ فیڈرل مارشل دیول بڑے بڑے فوجی کام کرنے کے بعد اب پورے شہری بن گئے ہیں اس لئے تقرر کے گورنمنٹ کی ہندوستان کے متعلق پالیسی میں کوئی تبدیلی نہیں ہوگی۔ گورنمنٹ اب بھی مسٹر فیڈرل کو یہی کی تجویز پر قائم ہے۔ اور جنگ کے بعد ہندوستان کو اپنا آئین خود بنانے کا پورا اختیار دے گی۔

لندن، ۱۹ جون۔ الجیریا ریڈیو نے اٹلی کے باشندوں کے نام ایک پیغام براڈ کاسٹ کرتے ہوئے کہا کہ افریقہ کی اتحادی فوج کو اٹلی پر بمباری کرنے کا حکم مل چکا ہے۔ لہذا اٹلی کے باشندے اگر چاہیں تو جرمنی کا ساتھ چھوڑ کر اپنے آپ کو تباہی سے بچا سکتے ہیں۔

لندن، ۱۹ جون۔ اگلے دہشتہ کو نئی فرانسیسی ایگزیکٹو کمیٹی کا اجلاس جنرل ڈیگال کی صدارت میں ہوگا۔ الجیریا میں اس اجلاس کے متعلق بڑی بڑی امیدیں قائم کی جا رہی ہیں۔

لندن، ۱۹ جون۔ روم سے آمدہ اطلاعات سے معلوم ہوتا ہے کہ اطالوی گورنمنٹ نے سسلی کے تمام بڑے بڑے شہروں کو دس جولائی تک خالی کر دینے کا حکم دے دیا ہے۔ سر ڈینیالو بھی اس قسم کا حکم نافذ کر دیا گیا ہے۔

ہوائی جہازوں کے حادثے یا حادثہ کی خبریں